

Şairin yubileyi

Bəxtiyar Vahabzadənin

90 illiyi münasibətilə kitab sərgisi açılacaq

Avgustun 16-da xalq şairi, dramaturq, ədəbiyyatşünas və ictimai xadim Bəxtiyar Vahabzadənin 90 yaşı tamam olur. Azərbaycan şeirinin son yarım əsrlik tarixi təkamül prosesini Bəxtiyar Vahabzadə yaradıcılığı olmadan təsəvvür etmək mümkün deyil. O, özünün çoxşaxəli yaradıcılığı ilə Azərbaycan ədəbiyyatının inkişafına mühüm töhfələr verən, bu istiqamətdə müstəsna xidmətləri olan aparıcı ədiblərdən olub. Bu səbəbdən də görkəmli qələm adamının doğum günü hər il müxtəlif tədbirlərlə qeyd olunur.

AZƏRTAC xəbər verir ki, avgustun 17-də M.F.Axundov adına Azərbaycan Milli Kitabxanasında Bəxtiyar Vahabzadənin 90 illik yubileyinə həsr olunmuş "Bəxtiyar Vahabzadə -90" adlı geniş kitab sərgisi açılacaq. Sərgidə xalq şeirinin poetik istedadını eks etdirən kitablar nümayiş olunacaq.

Qeyd edək ki, Bəxtiyar Vahabzadə 2009-cu il fevralın 13-də Bakıda vəfat edib.

